



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதித்கிழமை 08-10-2025

காந்தியார் பேசியது என்ன?

இந்தியக் குடியரசின் முன்னாள் தலைவர் ராமநாத் கோவிந்த் அவர்கள், ஆர்.எஸ்.எஸ். இயக்கத்தை புகழும் தேவைக்காக அண்ணல் காந்தியார் வரலாற்றைத் திரித்துப் பேசி இருக்கிறார். அவரது உரை தவறானது மட்டுமல்ல, கண்டிக்கத்தக்கது ஆகும். காந்தியாருக்கு ஏற்படுத்தும் அவமானம் ஆகும்.

நாக்பூரில் நடைபெற்ற நிகழ்ச்சியில் உரையாற்றிய ராமநாத் கோவிந்த், “ஒரே கோயில், ஒரே கிணறு, ஒரே மயானம் என்ற சமூக சமத்துவம், ஒற்றுமைக்காக ஆர்.எஸ்.எஸ். திகழ்கிறது. ஏழ்மையான பகுதிகளில் கல்வி, சுகாதாரத்தை மேம்படுத்த தொடர்ந்து பல சமூக சேவைகளை இந்த அமைப்பு செய்து வருகிறது.

சமூக நல்லிணக்கம், சமத்துவம், சாதிய பாகுபாடில்லாத செயல்பாடுகள் மகாத்மா காந்தியை வாயிதும் ஈர்த்தது. ஆர்.எஸ்.எஸ். அமைப்பினரின் ஒழுக்கம், எளிமை, தீண்டாமைக்கு எதிரான செயல்பாடுகள் அவரை கவர்ந்தன. இது தொடர்பாக, ‘மகாத்மா காந்தியின் தேர்ந்தெடுக்கப்பட்ட படைப்புகள்’ என்ற புத்தகத்தில் அவர் குறிப்பிட்டுள்ளார்” என்று பேசி இருக்கிறார்.

1947 செப்டம்பர் 16 அன்று டெல்லி பங்கி காலனியில் (நகர சுத்தி தொழி லாளர் குடியிருப்பில்) ஆர்.எஸ்.எஸ். ஊழியர்களிடையே பேசுகையில் காந்தியார் பாராட்டிப் பேசியதாக ராமநாத் கோவிந்த் அவர்கள் சொல்கிறார் கள். காந்தியாரின் முழு உரையை ராமநாத் அவர்கள் படிக்க வேண்டும்.

1947 செப்டம்பர் 16 ஆம் நாள், அதாவது இந்தியா சுதந்திரமடைந்து சரியாக ஒரு மாதம் கழித்து பங்கி காலனியில் கூடியிருந்த 500 ராஷ்டிரிய சேவா சங்க உறுப்பினர்கள் மத்தியில் காந்தி பேசிய போது என்ன சொன் னார் தெரியுமா?

“உங்கள் சங்கத்தை ஸ்தாபித்தவரான ஸ்ரீஹெட்கேவார் உயிருடன் இருந்த போது பல ஆண்டுகளுக்கு முன்னால், வார்தாவுக்கு அருகிலிருந்து ராஷ்டிரிய சேவா சங்க முகாமுக்கு நான் வந்திருக்கிறேன். அவர்களிடமிருந்த கட்டுப்பாடு, தீண்டாமையை அடியோடு அவர்கள் ஒழித்திருந்தது. அவர்களுடைய கண்டிப்பான எளிமை ஆகியவை என்னை அதிகமாகக் கவர்ந்தன. அதன்பிறகு சங்கம் வளர்ந்திருக்கிறது. சேவை, தன்னலத் தியாகம் ஆகியவைகளைக் கொண்ட எந்த நிறுவனமும் பலமுள்ளதாக வளர்ந்தே தீரும் என்பதை நான் நன்றாக அறிவேன்.” என்று சொல்லி விட்டு...

“ஆனால் அந்த நிறுவனம் உண்மையிலேயே பலனுள்ளதாக இருப்பதற்கு, தன்னலத் தியாகத்துடன் நோக்கத்தின் தூய்மையும், உண்மையான அறிவும் கலந்திருக்க வேண்டியது அவசியம். இந்த இரண்டும் இல்லாத தியாகம், சமூகத்தின் நாசமாகவே முடிகிறது என்பது நன்றாகத் தெரிந்திருக்கிறது. ஆரம்பத்தில் பாடப்பட்ட பிரார்த்தனை கீதம், இந்தியத் தாயையும், ஹிந்து கலாச்சாரத்தையும், ஹிந்து மதத்தையும் போற்றுகிறது.

நான் சனாதனி ஹிந்து என்று கூறிக் கொள்ளுகிறேன். எனவே துரதிஷ்ட வசமாக இன்று இருந்து வருவதைப் போன்று, இஸ்லாமியமோ அதைப் பின் பற்றுகிறவர்களிடமோ இந்து மதத்திற்கு எந்தச் சச்சரவும் இருப்பதற்கில்லை. தீண்டாமை என்ற விஷம் நம் மதத்தில் புகுந்துவிட்ட போதே, அதற்குச் சரிவும் ஆரம்பமாகிவிட்டது. தீண்டாமை உயிருடன் இருக்குமானால், நம் சமயம் செத்துத்தான் ஆக வேண்டும்.

அதே போல, இந்தியாவில் இந்துக்களைத் தவிர வேறு யாருக்கும் இட மில்லை என்று இந்துக்கள் நினைப்பதாயிருந்தால், இந்துக்களல்லாதவர்கள், முக்கியமாக முஸ்லிம்கள் இங்கே வாழ விரும்பினால் இந்துக்களின் அடிமை களாகத் தான் வாழ வேண்டும் என்று நினைத்தால், இந்துக்கள் இந்து மதத் தையே கொண்டு விடுகிறார்கள்.

இதே போன்று பாசிஸ்தானில் முஸ்லிம்களுக்கு மாத்ரீரமே நியாயமான உரிமை உண்டு என்று பாசிஸ்தான் நம்பினால், முஸ்லிம் அல்லாதவர்கள் தங் களுக்குத் தாழ்ந்தவர்களாகவும் தங்கள் அடிமைகளாகவும் வாழ முடியும் என்று நம்பினால், இந்தியாவில் இஸ்லாமுக்கு சாவு மணி அடித்துவிட்ட தாகவே ஆகும்.

இந்தியா இரண்டாகப் பிரிக்கப்பட்டுவிட்டது என்பது துரதிஷ்டமான உண்மை. இதில் ஒரு பகுதி வெறி பிடித்துப் போய் ஆபாசமான செய்கைகளைச் செய்ய வருமானால், அதனால் இன்றுமொரு பகுதியும் அதே போலச் செய்ய வேண்டுமா? தீமை செய்வதவர்களுக்குத் திருப்பித் தீமையையே செய்வதில் லாபம் ஏதும் இல்லை. தீமை செய்தாருக்கும் நன்மை செய்யுமாறு மதம் நமக்குப் போதிக்கிறது.

ஹிந்துக்களில் ஏராளமானவர்கள், ஒரு குறிப்பிட்ட வழியில் தான் தாங்கள் சொல்ல வேண்டும் என்று விரும்புவார்களானால், அந்த வழி தவறானதாகவே இருந்தாலும், அவர்களை யாரும் தடுத்துவிட முடியாது. ஆனால் அவர்கள் போகும் வழி தவறானது என்று சொல்லவும், அவர்களை எச்சரிக்கை செய்யவும் ஒரு தனிநபருக்கு உரிமை உண்டு. இதையே நான் செய்து கொண்டிருக்கிறேன்.

நான் முஸ்லிம்களின் நண்பன் என்றும், ஹிந்துக்களுக்கும் சீக்கியர்களுக்கும் விரோதி என்றும் என்னைச் சொல்லுகிறார்கள். பார்சிகளுக்கும் மற்றவர்களுக்கும் நண்பனாக இருப்பதைப் போன்றே முஸ்லிம்களுக்கும் நான் நண்பன் என்பது உண்மை. இதில் நான் என் பன்னிரண்டாவது வயதில் இருந்ததைப் போன்றே இன்றும் இருக்கிறேன். ஆனால் என்னை ஹிந்துக் களுக்கும் சீக்கியர்களுக்கும் விரோதி என்று சொல்கிறவர்கள் என்னைத் தெரிந்து கொள்ளவில்லை. ஹிந்துக்களுக்கும் சீக்கியருக்கும் மாத்ரீரமல்ல, யாருக்குமே எதிரியாக நான் இருக்க முடியாது.

சங்கம் ஒழுங்கான அமைப்புடையது. கட்டுப்பாட்டோடு கூடிய நிறுவனம். அதன் பலத்தை இந்தியாவின் நன்மைக்காகவோ, இந்தியாவுக்கு எதிராகவோ உபயோகிக்க முடியும். சங்கத்தின் மீது கூறப்படும் புகார்களில் ஏதாவது உண்மையும் உண்டா என்பது எனக்குத் தெரியாது. குற்றச்சாட்டுக்கள் வாய் யானவை என்பதை ஒரே மாதிரியான தனது நடவடிக்கைகளின் மூலம் நீடுநிதிக் வேண்டியது சங்கத்தின் பொறுப்பு.”

- இதுதான் காந்தியாரின் முழு உரையாகும். இது ‘அரிஜன்’ இதழில் 28.9.1947 அன்று வெளியாகி உள்ளது. காந்தி தொகுப்பு நூல் 9 இல் 689 ஆம் பக்கம் முதல் 692 ஆம் பக்கம் வரை இருக்கிறது.

ஆர்.எஸ்.எஸ். அமைப்பை இதில் காந்தி பாராட்டி இருக்கிறாரா? புத்திமதி சொல்லி இருக்கிறாரா? இந்து இசுலாம் வேறுபாடு பாரக்காதீர்கள் என்பது தானே அவரது உரையின் உள்ளடக்கம். இதனை ஆர்.எஸ்.எஸ். இயக்கம் ஏற்றுக் கொள்கிறதா? இல்லை.

இதற்கு நான்கு மாதம் கழித்து அண்ணல் கொலை செய்யப்பட்டார்!



சேப்பாக்கம் - திருவல்லிக்கேணி தொகுதியில் மழைநீர் இணைப்பு கால்வாய் பணி!

துணை முதல்வர் உதயநிதி ஸ்டாலின் நள்ளிரவில் பார்வையிட்டார்!

சென்னை, அக். 8 -
சேப்பாக்கம் - திருவல்லிக்கேணி சட்டமன்றத் தொகுதிக்குட்பட்ட வி.பி.ராமன் சாலை, ராயப் பேட்டை நெடுஞ்சாலை மற்றும் மாசிலாமணி சாலைகள் சந்திப் பில் கட்டப்படும் வரும் மழைநீர் இணைப்பு கால்வாயை துணை முதலமைச்சர் உதயநிதி ஸ்டாலின் அவர்கள் நேரில் பார்வையிட்டு ஆய்வு செய்தார்.

துணை முதலமைச்சர் உதயநிதி ஸ்டாலின் அவர்கள் 6.10.2025 அன்று இரவு சேப்பாக்கம்-திருவல்லிக்கேணி சட்டமன்றத் தொகுதிக்குட்பட்ட வி.பி.ராமன் சாலையில், வருகின்ற பருவமழை காலங்களில் மழைநீர் தேங்காத வகையில், எளிதாக பக்கிங்காம் கால்வாய்க்கு செல்லும் வகையில் மழைநீர் வடிகால் கால்வாயில் தூர்வாரப் பட்டு உள்ளதை நேரில் பார்வை யிட்டு ஆய்வு செய்தார்.

தொடர்ந்து வி.பி.ராமன் சாலை, ராயப்பேட்டை நெடுஞ் சாலை மற்றும் மாசிலாமணி சாலைகள் சந்திப்பு பகுதியில், ராயப்பேட்டை நெடுஞ்சாலை



மாறு துணை முதலமைச்சர் அவர்கள், அலுவலர்களுக்கு அறிவுறுத்தினார். இந்த ஆய்வில் பெருநகர சென்னை மாநகராட்சி நிலைக் குழுத் தலைவர் (பணிகள்) நே.சிறீநரசு, மாமன்ற உறுப்பி னர் திருமதி கமலா செழியன், சென்னை பெருநகர மாநகராட்சி அலுவலர்கள் மற்றும் பணியா ள்கள் கலந்து கொண்டனர்.

முதல்வர் உத்தரவின் பேரில் - தீபாவளியை முன்னிட்டு - சொந்த ஊர்களுக்குச் செல்வதற்கு

பொதுமக்களுக்கு வசதியாக - 20,378 பேருந்துகள் இயக்கம்!

அமைச்சர் சா.சி.சிவசங்கர் அறிவிப்பு!



சென்னை, அக். 8 -
தமிழ்நாடு முதலமைச் சர் அவர்களின் உத்தரவின் பேரில், 2025 - தீபாவளி பண்டிகையை முன்னிட்டு, பொதுமக்கள் தங்களின் சொந்த ஊர்களுக்கு செல் வதற்கு வசதியாக, 20,378 பேருந்துகள் இயக்கப்படு கின்றன என போக்கு வரத்து மற்றும் மின்சாரத் துறை அமைச்சர் சா.சி.சிவ சங்கர் தெரிவித்துள்ளார்.

முதலமைச்சர் அவர்க ளின் உத்தரவின் பேரில், 2025ஆம் ஆண்டு வரும் தீபாவளி பண்டிகையை முன்னிட்டு, போக்குவரத் துத் துறையின் சார்பில் மேற்கொள்ளப்படும் சிறப்பு ஏற்பாடுகள் மற் றும் சிறப்பு பேருந்துகள் இயக்கம் குறித்த ஆலோச னைக் கூட்டமானது, போக்குவரத்து மற்றும் மின்சாரத் துறை அமைச் சர் சா.சி.சிவசங்கர் தலைமையில், நேற்று முன்தினம் (06.10.2025) தலைமைச் செயலகத்தில் நடைபெற்றது.

கூட்டம் நிறைவுற்றதும் - போக்குவரத்துத் துறை அமைச்சர் செய்தியாளர்க ளிடம் தெரிவித்ததாவது: தீபாவளி பண்டி கையை முன்னிட்டு, வரும் 16/10/2025 முதல் 19/10/2025 வரையில், சென்னையிலிருந்து தின சரி இயக்கக் கூடிய 2,092 பேருந்துகளுடன் 5,900 சிறப்புப் பேருந்துகள் என நான்கு நாட்களுக்கும் செர்த்து மொத்தமாக 14,268 பேருந்துகளும், பிற ஊர்களிலிருந்து மேற் கண்ட நாட்களுக்கு 6,110 சிறப்பு பேருந்துகள் என ஆக மொத்தம் 20,378 பேருந்துகள் இயக்கப்படு கின்றன.

தீபாவளி பண்டிகை

முடிந்த பின்னர், பிற ஊர் களிலிருந்து சென்னைக்கு, வரும் பயணிகளுக்காக 21/10/2025 முதல் 23/10/2025 வரையில், தினசரி இயக்கக் கூடிய 2,092 பேருந்துகளுடன் 4,253 சிறப்புப் பேருந்து களும் ஏனைய பிற முக் கிய ஊர்களிலிருந்து பல் வேறு ஊர்களுக்கு 4,600 என ஆக மொத்தம் 15,129 பேருந்துகளும் இயக்கப்படு கின்றன.

வழித்தட மாற்றம் கார் - இது வாகனங்கள்

கார் மற்றும் இதர வாக னங்களில் செல்வோர், போக்குவரத்து நெரிசலை தவிர்க்கும் பொருட்டு, தாம்பரம், பெருங்குளத் தூர் வழியாக செல்வதை தவிர்க்கும் பழைய மாமல்ல புரம் சாலை (OMR), கேளம் பாக்கம், திருப்போரூர், செங்கல்பட்டு அல்லது வண்டலூர் வெளிச்சுற்று சாலை(VANDALUR OUTER RING ROAD), கேளம்பாக்கம், திருப்போரூர், செங்கல் பட்டு சாலை வழியாக செல்லுமாறு கேட்டுக் கொள்ளப்படுகிறார்கள்.

முன்பதிவு வசதி

முன்பதிவு செய்து கொள்ள நடைமுறையில் உள்ள இணையதள வசதி யான TNSIC OFFICIAL APP மற் றும் WWW.TNSIC.IN போன்ற

இணைய தளங்கள் மூல மாகவும் முன்பதிவு செய்துகொள்ள வசதிகள் ஏற்படுத்தப்பட்டுள்ளது. பயணிகளின் வசதிக்காக 24x7 கட்டுப்பாட்டு அறை தமிழ்நாடு அரசு போக்குவரத்துக் கழக பேருந்துகளின் இயக்கம் குறித்து அறிந்து கொள்வ தற்கும் மற்றும் இயக்கம் குறித்து புகார் தெரிவிப் பதற்கு ஏதுவாக, 94450 14436 என்ற தொலைபேசி எண்ணை (24x7) மணி நேரமும் தொடர்பு கொள் ளுமாறு கேட்டுக்கொள் எப்படுகிறது.

மேலும், ஆம்னி பேருந் துகளில் அதிக கட்டணம் வசூல் செய்தல் உள்ளிட்ட புகார்களுக்கு 1800 425 6151 (TOLL FREE NUMBER) மற் றும் 04424749002, 044 26280445, 04426281611 என்ற தொலைபேசி எண் ணை தொடர்பு கொள்ளு மாறும் கேட்டுக் கொள் எப்படுகிறது. இதுமட்டு மின்றி, பயணிகளின் நலன் கருதி, கிளாம்பாக்கம் பேருந்து நிலையத்தில் அமைக்கப்பட்டுள்ள கட்டுப்பாட்டு அறை (CONTROL ROOM) 24 மணி நேரமும் செயல்படும்.

மேலும், பேருந்து நிலை யங்களுக்கு வருகை தரும் பயணிகள் பேருந்து மற் றும் வழித்தடம் குறித்த விவரங்களை அறிந்து கொள்ள ஏதுவாக பல் வேறு இடங் களில் தகவல் மையங்கள் (MAY I HELP YOU) அமைத்திட நடவடிக்கை எடுக்கப்பட்டுள் ளது. பொதுமக்களின் வசதி க் க வ ல் ம ன் றி ப ய ணி க் க முன்பதிவு வசதியினை பயன்படுத்தி பாதுகாப் பாண முறையில் பயணம் செய்யுமாறு கேட்டுக் கொள்ளப்படுகிறார்கள். இணைப்புப் பேருந்துகள் பொதுமக்களின் வசதிக்காக கோயம்பேடு புரட் சித்தலைவர் டாக்டர் எம். ஜி.ஆர். பேருந்து நிலையத் திலிருந்து மேற்கூறிய இரண்டு பேருந்து நிலை யங்களுக்கும் செல்ல ஏது வாக மாநகர் போக்குவரத் துக் கழகத்தின் சார்பில் தினசரி இயக்கப்படும் பேருந்துகளுடன் 150 இணைப்புப் பேருந்துகள் 24 மணி நேரமும் இயக்கப் படும்.

இவ்வாறு அமைச்சர் சா.சி.சிவசங்கர் குறிப் பிட்டார்.

இக்கூட்டத்தில் போக் குவரத்துத் துறை அரசு முதன்மைச் செயலாளர் சுஞ்சோங்கம் ஜடக் கிரு, போக்குவரத்துத் துறை ஆணையர், திருமதி. ஆர். கஜலக்ஷ்மி, செயலாளர்,

கழகத் தலைவர், முதலமைச்சர் மு.க.ஸ்டாலின் அவர்கள் நேற்று (7.10.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகி களை சந்திக்கும் நிகழ்வில், மதுரை தெற்கு மற்றும் சிவகாசி சட்டமன்றத் தொகுதிகளுக்குட்பட்ட கழக நிர்வாகிகளை தனித்தனி யாக சந்தித்து பேசினார். அப்போது கழக நிர்வாகிகளுக்கு புத்தகத்தையும் வழங்கினார்.